



நகராட்சி நிருவாகத்துறை அமைச்சர் கே.என்.நேரு நேற்று (15.12.2023) திருவரங்கத்தில் புதியதாக அமையவுள்ள பேருந்து நிலையத்திற்கான கட்டுமானப் பணிகளை அடிக்கல் நாட்டி தொடங்கி வைத்தார். இந்நிகழ்வில், மாவட்ட ஆட்சித்தலைவர் மா.பிரதீப் குமார், மாநகராட்சி மேயர் மு.அன்பழகன், ஸ்ரீரங்கம் சட்டமன்ற உறுப்பினர் மு.பழனிமாணியம், திருச்சிராப்பள்ளி மாநகராட்சி ஆணையர் இரா.வைத்திநாதன், மாவட்ட நகர் ஊரமைப்புக் குழு உறுப்பினர் க.வைரமணி உதவி ஆணையர்கள், மாநகராட்சி அலுவலர்கள், மண்டல தலைவர்கள், மாமன்ற உறுப்பினர்கள் மற்றும் அரசு அலுவலர்கள் உள்ளிட்ட பலர் கலந்து கொண்டனர்.

இராணுவ பாதுகாப்பு ஆராய்ச்சி அமைப்பு

தருமபுரி மாவட்டத்தில் அமைத்தீடுவீர்!

மக்களவையில் டாக்டர். டி.என்.வி.செந்தில்குமார் வலியுறுத்தல்!

புதுடெல்லி, டி.ச.16- தருமபுரியில் ராணுவ பாதுகாப்பு ஆராய்ச்சி மற்றும் வளர்ச்சி அமைப்பு (DRDO) அமைக்க வேண்டும் என்று தருமபுரி எம்.பி. டாக்டர் டி.என்.வி.செந்தில்குமார் நாடாளுமன்ற மக்களவையில் விதி 377-ன் கீழ் வேண்டுகோள் விடுத்தார்.



தருமபுரி நாடாளுமன்ற தொகுதியில் 2010-ம் ஆண்டு ராணுவ பாதுகாப்பு ஆராய்ச்சி மையம் அமைக்க பாதுகாப்பு ஆராய்ச்சி மற்றும் வளர்ச்சி அமைப்பு (DRDO) எடுத்த முயற்சி குறித்து அரசின் கவனத்தை ஈர்க்க விரும்புகிறேன்.

தருமபுரி மாவட்டம் நெக்குந்தி கிராமத்தில் உள்ள நிலத்தை மாநில அரசும், மாவட்ட நிர்வாகமும் அடையாளம் கண்டு பரிந்துரை செய்யப்பட்டது.

பாதுகாப்பு ஆராய்ச்சி மற்றும் வளர்ச்சி அமைப்பு (DRDO) அதிகாரிகளும் அந்த இடத்தை ஆய்வு செய்தனர். இருப்பினும், முன்மொழியப்பட்ட திட்டம் இன்னும் தொடங்கப்படவில்லை.

தருமபுரி தொழில்துறையில் பின்தங்கிய பகுதியாக இருப்பதால், இத்திட்டத்தின் மூலம் வேலைவாய்ப்புகளை உருவாக்கி, மாவட்டத்தை தொழில் வளம் மிக்க பகுதியாக மாற்ற உதவும். இந்த DRDO ஆராய்ச்சி மையம் 15,000 பேருக்கு வேலை வாய்ப்பை உருவாக்கும் மற்றும் மேக் இன்

இந்தியா முயற்சிக்கு உந்துதலாக செயல்படும் என மதிப்பிடப்பட்டுள்ளது.

எனவே தருமபுரி மாவட்டத்தின் மேம்பாட்டிற்கான ஆராய்ச்சி மையத்தைத் தொடங்கவும், முன்மொழியப்பட்ட திட்டத்தை விரைவுபடுத்துவதற்கான பணிகளை உடனடியாகத் தொடங்கவும் பாதுகாப்பு ஆராய்ச்சி மற்றும் வளர்ச்சி அமைப்பு (DRDO)வுக்கு பாதுகாப்புத் துறை அமைச்சரகம் உத்தரவிட வேண்டும்.

இவ்வாறு அவர் வலியுறுத்தினார்.

மயிலாடுதுறை - கும்பகோணம் ரெயில் தடத்திலுள்ள

காங்கேயம் பேட்டையில் சுரங்கப்பாதை அமைத்தீடுக!

மக்களவையில் செ.இராமலிங்கம் வலியுறுத்தல்!

புதுடெல்லி, டி.ச.16- “மயிலாடுதுறை - கும்பகோணம் இடையே உள்ள ரெயில் தடத்தில் காங்கேயம் பேட்டையில் சுரங்கப்பாதை உடனே அமைக்க வேண்டும்” என்று நாடாளுமன்ற மக்களவையில் செ.இராமலிங்கம் வலியுறுத்தினார்.

இது குறித்து மக்களவையில் அவர் பேசியதாவது:-

மயிலாடுதுறை - கும்பகோணம் இடையே உள்ள புகைவண்டி தடத்தில் திருபுவனம் பேரூராட்சிக்குட்பட்ட காங்கேயம் பேட்டை கிராமத்திற்கு

தொடர் சாலை வசதி கிடையாது. ரெயில் தண்டவாளம் குறுக்கிடுவதால் அவசர காலத்திற்கு ஆம்புலன்ஸ், தியணைப்பு வாகனங்களின் கூட செல்ல இயலவில்லை.

பள்ளி, கல்லூரி மாணவர்கள் செல்ல முடியவில்லை. மருத்துவமனை மற்றும் அங்காடிகளுக்கு கூட பொது மக்கள் செல்ல இயலவில்லை.

ஒருமுறை இக்கிராமத்தில் மிகப்பெரிய தீவிபத்து ஏற்பட்டபோது தீயணைப்பு வாகனங்கள் உள்ளே செல்ல இயலவில்லை. இதனால் பெருத்த



சேதம் ஏற்பட்டது.

ஒருமுறை நானே சோழன் விரைவு ரெயிலை, செயினை இழுத்து அந்த இடத்தில் நிறுத்தி இந்த அவ

லத்தை எடுத்துரைத்தேன்.

தெற்கு ரெயில்வே பொது மேலாளர் இந்த இடத்தை நேரில் பார்வை யிட்டு உடனடியாக தண்டவாளத்திற்கு கீழே சுரங்கப்பாதை அமைத்து தொடர்பு சாலை ஏற்படுத்து தருவதாக சொன்னார். பல முறை ரெயில்வே துறை அமைச்சரிடத்தில் கோரிக்கை வைத்தும் இன்று வரை இந்த சுரங்கப்பாதை அமைக்கப்படவில்லை. எனவே உடனடியாக அமைத்துத் தர நான் வற்புறுத்துகிறேன்.

இவ்வாறு செ. இராமலிங்கம் பேசினார்.



விழுப்புரம் மாவட்டம் திண்டிவனத்தில் நடைபெற்ற பெண்களுக்கு எதிரான வன்கொடுமை ஒழிப்பு மற்றும் வரதட்சணை கொடுமை ஒழிப்புணர்வு பேரணியை சிறுபான்மையினர் நலன் மற்றும் வெளிநாடுவாழ் தமிழர்கள் நலத்துறை அமைச்சர் செஞ்சிமஸ்தான் தொடங்கி வைத்தார். உடன் முன்னாள் சட்டமன்ற உறுப்பினர் சேதுநாதன், வட்டாட்சியர் சிவா, நகரமன்றத்தலைவர் நிர்மலா ரவிசந்திரன், ஆணையர் தமிழ்செல்வி, மாவட்ட அமைச்சுத்தலைவர் பாடல் சேகர், நகர செயலாளர் கண்ணன் உள்ளனர்



புதுக்கோட்டை மாவட்டம், கரம்பக்கடு வட்டம், குளந்திராண்டி கிராமத்தில், வருவாய் மற்றும் பேரிடர் மேலாண்மைத்துறையின் சார்பில் (13.12.2023) அன்று நடைபெற்ற மக்கள் தொடர்பு முகாமில், சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன், மாவட்ட ஆட்சித்தலைவர் திருமதி.ஐ.சா.மொர்சி ரம்பா, தலைமையில், பயணாளிகளுக்கு விலையில்லா தையல் இயந்திரங்களை வழங்கினார். உடன் கந்தாங்கோட்டை சட்டமன்ற உறுப்பினர் எம்.சின்னத்துரை, முன்னாள் அரசு வழக்கறிஞர் கே.கே.செல்லபாண்டியன், மாவட்ட வருவாய் அலுவலர் திருமதி.மா.செல்வி, கரம்பக்கடு ஒன்றியக் குழுத் தலைவர் திருமதி.மாவா ராஜேந்திரதுரை, புதுக்கோட்டை வருவாய் கோட்டாட்சியர் முருகேசன், தனித்துணை ஆட்சியர் (சமூக பாதுகாப்புத் திட்டம்) மு.செய்யாது முகம்மது, உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.



புதுக்கோட்டை இராணியார் அரசு பெண்கள் மேல்நிலைப்பள்ளியில், மாணவிகளுக்கு விலையில்லா மிதிவண்டிகளை, சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி நேற்று (15.12.2023) வழங்கினார். உடன் மாவட்ட ஆட்சித்தலைவர் திருமதி.ஐ.சா.மொர்சி ரம்பா, சட்டமன்ற உறுப்பினர் மரு.வை.முத்துராஜா, முன்னாள் அரசு வழக்கறிஞர் கே.கே.செல்லபாண்டியன், மாவட்ட ஊராட்சிக் குழுத் தலைவர் திருமதி.ஜெயலட்சுமி தமிழ்செல்வன், நகர்மன்றத் தலைவர் திருமதி.திலகவதி செந்தில், மாவட்ட முதன்மைக் கல்வி அலுவலர் திருமதி.எம்.மஞ்சளா, உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.

‘அயலகத் தமிழர் தினம் 2024’

முதல்வர் மு.க.ஸ்டாலின் தலைமையில் ஜன 12 - அன்று நடைபெறுகிறது!

சென்னை, டி.ச.16- “அயலகத் தமிழர் தினம் 2024” ஜனவரி 12, 2024, சென்னை வர்த்தக மையத்தில் முதலமைச்சர் அவர்களின் தலைமையில் நடைபெற உள்ளது.

தமிழ் இலக்கியம், கல்வி, சமூக மேம்பாடு, மகளிர், வணிகம், அறிவியல் தொழில்நுட்பம், விளையாட்டு மற்றும் மருத்துவம் ஆகிய 8 பிரிவுகளில் சிறந்து விளங்கும் அயலகத் தமிழர்களுக்கு விருது வழங்கப்படுகிறது. முதலமைச்சர் அவர்கள் ஒவ்வொரு ஆண்டும் ஜனவரி 12 ஆம் நாள் அயலகத் தமிழர் தினமாக கொண்டாடப்படும் என்று அறிவித்ததன் அடிப்படையில்

2022 மற்றும் 2023இல் அயலகத் தமிழர் தினம் சிறப்பாகக் கொண்டாடப்பட்டது.

தொடர்ந்து மூன்றாம் ஆண்டாக “அயலகத் தமிழர் தினம் 2024” 11.01.2024 & 12.01.2024 ஆகிய இரண்டு நாட்களில், முதலமைச்சர் அவர்கள் தலைமையில் “தமிழ் வெல்லும்” என்ற கருப்பொருளில் நடைபெற உள்ளது.

இந்நிகழ்வில், பல்வேறு கலை நிகழ்ச்சிகள், அமர்வுகள், சிறப்பு கண்காட்சிகளுடன், நந்தம்பாக்கத்தில் உள்ள சென்னை வர்த்தக மையத்தில் (Chennai Trade Centre) சிறப்பாக நடத்தித் திட்டமிடப்பட்டுள்ளது.

தமிழ்நாடு முதலமைச்சர் அவர்களின் கரங்களால் “அயலகத் தமிழர் தினத்தில்” விருது வழங்கி கவுரவிக்கத் திட்டமிடப்பட்டுள்ளது.

எனவே, அயல்நாடுகளில் தமிழர் நலத்துறையின் வலை எத்தின் வாயிலாக அறிந்து கொள்ளுமாறும் கேட்டுக் கொள்ளப்படுகிறது.

அயலகத் தமிழர் தினத்தில் சிறந்து விளங்கும் தமிழர்கள் அயலகத் தமிழர் நலத்துறையின் வலை எத்தின் வாயிலாக அறிந்து கொள்ளுமாறும் கேட்டுக் கொள்ளப்படுகிறது.

அயலகத் தமிழர் தினத்தில் சிறந்து விளங்கும் தமிழர்கள் அயலகத் தமிழர் நலத்துறையின் வலை எத்தின் வாயிலாக அறிந்து கொள்ளுமாறும் கேட்டுக் கொள்ளப்படுகிறது.

ஆளுநராக இன்றி - தமிழிசை செளந்தரராஜன்

பா.ஜ.க. தலைவராகவே செயல்பட்டு வருகிறார்!

சட்ட அமைச்சர் எஸ்.ரகுபதி பேட்டி!

புதுக்கோட்டை, டி.ச.16 - புதுக்கோட்டை அடுத்த திருவேங்கைவாசல் விளக்கு பகுதியில் சட்டத்துறை அமைச்சர் எஸ்.ரகுபதி செய்தியாளர்களை சந்தித்தார். அப்போது அவர் தெரிவித்ததாவது:

தமிழ்நாட்டில் ஆளுநர் மாளிகை அடிக்கடிபுலனாய்வு விசாரணை தேவை என்றெல்லாம் கேட்டார்கள். ஆனால் தற்போது நாடாளுமன்றத்தில் நடந்த சம்பவம் கண்டிக்கத்தக்கது.

இந்திய இறையாண்மைக்கு எதிராக எந்த ஒரு சம்பவம் நடந்தாலும் முதல் குரல் எழுப்பக் கூடியவர் தமிழ்நாடு முதலமைச்சர். இறையாண்மை பாதுகாக்கப்பட வேண்டும் என்பதில் மிகவும் அக்கறையானவர். தேசநலன் காக்கப்படுவதில் தி.மு.க.விற்கு மாறுபட்ட கருத்து கிடையாது.

அன்றைக்கு தேசிய புலனாய்வு அமைப்பு விசாரணை நடத்த வேண்டும் என்று கூறியவர்கள் இன்று எந்த அமைப்பை அழைக்கப் போகிறார்கள் என்று தெரியவில்லை.

இது நாடாளுமன்றத்திற்குள்ளேயே நடந்துள்ளது என்பது கண்டிக்கத்தக்கது என்று சொன்னாலும் கூட மிகுந்த பாதுகாப்பை மீறி நாடாளுமன்றம் தாக்குதல் நடைபெற்ற 21 ஆம் ஆண்டு அனுசரிப்பு தினத்தில் அந்தநாளில் ஏதாவது அசம்பாவிதம் நடந்தால் மிக மிக அசின்கம் என்று தெரிந்தும் பாதுகாப்பு கோளாறு எப்படி ஏற்பட்டது. எப்படி உள்ளே இருவர் சென்று கவர் புகை குண்டை எடுத்து செல்ல அனுமதித்தனர். இதையெல்லாம் விசாரணை அமைப்புகள் கண்டுபிடித்து சொல்ல வேண்டும். உள்ளேயே சதி நடந்ததா வெளியே சதி நடந்ததா யாருக்கு தொடர்புள்ளது இதையெல்லாம் எந்த விசாரணை அமைப்புகள் விசாரிக்கப் போகிறதோ அந்த அமைப்புகள் கண்டுபிடித்து சொல்ல வேண்டும். நல்ல தீர்ப்பு நாட்டு மக்களுக்குக் கிடைத்தால் சரி. எப்போதும் ஒரு கட்சியின் எம்.பி. அனுமதி கடிதம் கொடுக்கும் போது தனக்கு நன்றாக அறிமுகமானவர்களுக்கு தான் கொடுப்பது வழக்கம். ஆனால் இந்த விவகாரத்தில் எப்படி பா.ஜ.க. எம்.பி கொடுத்தார் என்று தெரியவில்லை. நான்கு பேர் ஆறு பேர் என்றெல்லாம் கூறுகிறார்கள் இவர்கள் அனைவரும்



வெவ்வேறு மாநிலங்களை சேர்ந்தவர்கள். அவர்கள் எவ்வாறு ஒன்று கூடனார்கள் என்பது வியக்கத்தக்க ஒன்று. அவர்களுக்கு எவ்வாறு கர்நாடக மாநிலத்தைச் சேர்ந்த மைசூர் எம்பி அனுமதி கடிதம் கொடுத்து பரிந்துரை செய்தார் என கேள்விக்குறியாக உள்ளது.

ஆளுநராக இருக்கக் கூடிய தமிழிசை செளந்தரராஜன் மட்டும்தான் அதிக கப்படியான பேட்டிகளை கொடுத்து வருகிறார். மற்ற ஆளுநர்கள் இதுபோன்று பேசுவது கிடையாது. தமிழிசை செளந்தரராஜனைப் பொருத்தவரை தமிழ்நாடு



பா.ஜ.க. மாநில தலைவராகவே அவர் தற்போது வரை கருதிக்கொண்டு இருக்கிறார் என்றுதான் நினைக்கின்றோம்.


சிறையில் இருக்கக் கூடிய சிறைவாசிகளின் மன உணர்ச்சலைப் போக்க

அவர்களது குடும்பத்தார்கள் குழந்தைகள் எவ்வாறு இருக்கிறார்கள் என்பதைத் தெரிந்து கொள்வது அவசியமாக உள்ளது. மன உணர்ச்சலில் இருந்து அவர்களை மீட்டதற்காக அவர்கள் குடும்பத்தாருடன் அதிக நேரம் பேசுவதற்கும் விடியோ கால் மூலம் பேசுவதற்கும் வாய்ப்புகளை உருவாக்கித் தந்து மன உணர்ச்சலை குறைத்து அவர்கள் குடும்பத்துடன் இருக்கக்கூடிய ஒரு குழந்தையை இன்றைக்கு தமிழ்நாடு சிறைத்துறை உருவாக்கித் தந்துள்ளது

இவ்வாறு அமைச்சர் எஸ். ரகுபதி தெரிவித்தார்.

திராவிட இயக்க தீரர்கள் நினைவு நாள்

திருச்சி நாகசுந்தரம்
டிசம்பர் 16 (2003)



தமிழக சட்டமன்ற உறுப்பினராகவும் - திருச்சி மாவட்டக் கழக அவைத் தலைவராகவும் - தென் இந்திய நலவுரிமைச் சங்க உறுப்பினராகவும் பணியாற்றியவர்.

திருச்சி நகர்மன்ற உறுப்பினர், நகர்மன்ற எதிர்க்கட்சித் தலைவர், தொழிற்சங்கத் தலைவர் ஆகிய பொறுப்புக்களை ஏற்றுப் பணியாற்றியவர்.

தேவிகுளம்-பீரமேடு; மும்முனை, இந்தி எதிர்ப்பு, விலைவாசி ஆகிய போராட்டங்களில் பங்கேற்று சிறை சென்றவர். நெருக்கடி நிலையின்போது மிசாவில் ஓராண்டு காலம் சிறையில் இருந்தவர்.

“கட்சிக்காக என்ன செய்தேன் என்று கேட்கின்றவர்களுடைய பட்டியலில் உள்ளவர் என்னுடைய அருமைத் தோழர், உடன்பிறப்பு நாகசுந்தரம்” என தலைவர் கலைஞரால் பாராட்டப்பட்டவர்.

தலைமைக் கழகம்
தி.மு.க.